

## قانون تبدیلی اعضاء کا محکمہ: قرآن و سنت کی روشنی میں

\*ڈاکٹر شہزاد اقبال شام

With the advancement of technology and scientific inventions humanity faces numerous changes and problems, and the issue of transplantation of human organs and tissues from one person to another is one of those problems. The parliament of Pakistan, in order to address the problems emerged from transplantation of human organs and tissues promulgated a new enactment titled the Transplantation of Human Organs and Tissues Act 2010. However the author, in view of Islamic injunctions and commandments, could not find him satisfied and therefore he, in this article, studied the issue thoroughly. The author, in this article, studied the issue in light of teachings of the Holy Quran and the Sunnah of the Prophet (peace be upon him) and he also took evidences from classical fiqh schools. He brought some cogent results as food for thought for academicians, legislators and judicial circles. The findings of the authors are at the end of the article and these findings will eventually attract the attention of relevant circles. The author hopes that this article will definitely open some new avenues for learned circles.

### مسئلے کی نوعیت

اعضاء کی تبدیلی اور پیوند کاری کا مسئلہ آج کا نہیں ہے، اس کی شروعات اسی دن ہو گئی تھیں جب عشروں قبل انسانی خون کو گروپوں کی شکل میں دیکھ لیا گیا تھا اور ایک انسان کا خون دوسرے میں منتقل کرنا ممکن ہو گیا تھا۔ ساٹھ کی دہائی میں پہلی مرتبہ ایک انسان کا دل کسی دوسرے میں تبدیل کرنے کا تجربہ جزوی کامیابی سے ہمکار ہوا لیکن تادم تحریری سے استحکام نصیب نہیں ہوا۔ اس کے پہلو پہلو بصارت کے حوالے سے قرآنی کی تبدیلی اب قصہ ماضی بن کر رہ گئی ہے۔ گروں کی تبدیلی تواب گلی محلوں کے شفاخانوں میں بھی ممکن ہے۔ انسانی جسم کی نسبت سے طیٰ تحقیق گزشتہ ایک صدی میں بڑی برق رفتاری سے پیش قدمی کرتی دکھائی دے رہی ہے۔ جن ترقی یافتہ ممالک میں اس تحقیق کے ثرات ابتدأ حاصل ہوتے ہیں، وہ ممالک اگلے قدم کے طور پر فوراً اس پر قانون سازی کر لیتے ہیں اور بعد میں تحقیق کی تبدیلی کا تقاضا کرے تو قانون میں بھی تبدیلی کر لی جاتی ہے۔

\* ایسوی ایٹ پروفیسر، شریعہ اکیڈمی، مین الاقوامی اسلامی یونیورسٹی، اسلام آباد

وطن عزیز میں اعضاء کی پیوند کاری سے متعلقہ جدید طبی تحقیق کے ثمرات سے استفادہ تو ان کے متعارف ہوتے ہی کیا جاتا رہا ہے لیکن طویل عرصے تک اس پر کوئی قانون نہ بنایا جاسکا۔ اب اگر اس مسئلے کے دوزاویوں---اجتہادی رائے اور قانون کے وجود---پر نظر ڈالی جائے تو یہ حیرت انگیز حقیقت منکشف ہوتی ہے کہ اس کے فقہی پہلو پر علماء روزاً ذل سے تحقیق کر کے اپنی اپنی آراء کا اظہار کرتے رہے لیکن جہاں تک قانون کا تعلق ہے تو طویل عرصے تک پارلیمان یا حکومت کی ترجیحات میں یہ مسئلہ شامل ہونے سے محروم رہا۔ بالآخر ۲۰۱۰ء میں اس پر جب قانون سامنے آیا تو وہ بھی وفاقی شرعی عدالت کے ایک فیصلے کے تسلیم میں تھا۔ پارلیمان یا حکومت نے اس مسئلے کو ترجیح کے طور پر بھی نہیں لیا۔ البتہ یہ کہا جا سکتا ہے کہ زیرنظر قانون بعنوان ”انسانی اعضا اور رثو کی پیوند کاری کا قانون“ (۱) کسی حد تک شرعی احکام کے تناظر میں ہے اور اس میں گزشتہ ساٹھ ستر سال کی مدت میں دینی حلقوں کی طرف سے آنے والی آراء کو کسی حد تک سودا یا گیا ہے۔ اس کے باوجود اس قانون کو تجھی طور پر قرآن و سنت کی تعلیمات کے مطابق قرار دینا خاصاً دشوار ہے۔ آئندہ سطور میں محلہ بالا قانون کے ایک پہلو کا مطالعہ پیش نظر ہے۔ امید ہے الٰل علم اس پر غور کر کے اس کے مزید مخفی گوشے سامنے لا کیں گے۔

صرف اخبارہ و فعات پر مشتمل اس قانون سے اسلامی شریعت کے کئی شعبے متاثر ہوتے ہیں۔ ان اخبارہ و فعات میں سے نصف کے لگ بھگ تدوہ ہیں جو ہر قانون کا لازمہ ہوا کرتی ہیں۔ یہ قانون بیک وقت اسلام کے قانون و صیت و راشت، عائلی قانون، حقوق ازواجین، اصول فقة اور عرفی قانون پر ایسے ایسے اثرات ذاتی ہے جن کا بر وقت مدد اونہ کیا گیا تو آگے چل کر پاکستانی معاشرت لا تعداد و یچیدہ معاشرتی اور عائلی مسائل کا خکار ہو سکتی ہے۔ ان مذکورہ شعبوں کی متعدد ذیلی شخصیں ہیں جن میں سے ہرشان خ تفصیلی قانون سازی کا تقاضا کرتی ہے۔ اس کی مثال آنگریزی دور حکومت کا ضابطہ دیوانی ہے جس کے اندر اس وقت کے معاشرتی حقوق کو قانونی شکل میں سمنے کی بہترین کوشش موجود ہے۔ زیرنظر قانون اس طرح کی کسی مشق سے خالی ہے۔

### اعضا کی پیوند کاری کا نیا قانون: ایک تعارف

مجلس شوریٰ کے بناے محلہ بالا قانون سے قبل ایک اور قانون وفاقی آڑپیش کی شکل میں نافذ تھا (۲)۔ مجلس شوریٰ کا بنایا ہوا موجودہ قانون مجریہ ۱۸ امارچ ۲۰۱۰ء بھی وفاقی قانون ہے جس میں بنیادی طور پر کسی شخص کے اپنی زندگی میں اپنے بعض عزیزیوں کو انسانی اضعاء عطیہ کرنے کے معاملے پر قانون سازی کی گئی ہے (۳)۔ یہ حصہ کسی حد تک شرعی احکام کی روشنی میں مرتب ہے۔ اسی قانون میں آگے چل کر اضعاء کی

خرید و فروخت کو فوجداری جرم قرار دیا گیا ہے (۳)۔ اس حصے کے قرآن و سنت کے مطابق ہونے میں بھی کوئی کلام نہیں ہے۔ لیکن قانون کا وہ حصہ محل نظر ہے جس میں کسی شخص کی طرف سے بذریعہ وصیت بعداز مرگ بلا تحدید ہر کسی کو اعضاء کا عطیہ کرنے کا ذکر ہے۔ قانون مولہ بالا کا متعلقہ حصہ مع ترجیح ملاحظہ ہو:

4. Donation of human organs or tissues after death.- (1) Any person who is not less than eighteen years of age may before his death, in writing duly signed and verified by the respective Evaluation Committee, donate any of his organ or tissue for transplantation and for this purpose may authorize any medical institution or hospital duly recognized by the Monitoring Authority. The cases of unclaimed brain dead hospitalized patients shall be presented to an Evaluation Committee for transplantation after an intense search for their relatives within twenty-four hours(5).

۳۔ بعد از مرگ انسانی عضو یا اشوا کا عطیہ: (۱) ہر وہ شخص جو اخبارہ سال سے کم عمر نہ ہو، اپنی وفات نے قبل بذریعہ و تنخیل شدہ تحریر جو متعلقہ ایوالیو ایشن کمیٹی سے توثیق شدہ ہو، ما نیٹر گر اخباری سے باقاعدہ منظور شدہ کسی بھی طبقی ادارے یا شفاخانے کو اپنے اعضاء میں سے کوئی عضو یا ٹشو عطیہ کر سکتا ہے۔ شفاخانے میں داخل لاوارٹ متوفی مریضوں کے معاملات ان کے لواحقین کی خوب تلاش کے بعد چوبیں گھنٹے کے اندر پونڈ کاری کے لیے ایوالیو ایشن کمیٹی کے سامنے پیش کیے جائیں گے۔

متذکرہ بالا قانون کا یہ وہ حصہ ہے جسے اسلامی تعلیمات کے مطابق قرار دینے کے حق میں دلائل کے بال مقابل اس کی مخالفت میں دلائل کا جنم کہیں زیادہ ہے۔ ادھرستور پاکستان ۱۹۷۳ء میں بھراحت کہا گیا ہے کہ ملک میں کوئی قانون قرآن و سنت کے منافی نہیں بنایا جائے گا (۶)۔ جب یہ ستوری صورت حال ہو تو ضروری ہو جاتا ہے کہ ملک میں بننے والے کسی بھی قانون کو اس نظر سے دیکھ لیا جائے کہ اس کے متعلق قرآن و سنت کے فرائیں کیا ہیں۔ قانون کے اس حصے کا جائزہ لینے کے لیے قرآن و سنت کی تعلیمات اور فہماء کی آراء کو بنیاد بنا کر ناگزیر ہے لیکن اس سے قبل یہ دیکھنا بھی ضروری ہو جاتا ہے کہ اعضاء کے بعد از مرگ عطیے کی وصیت پر عمل درآمد کرنے کی صورت کیا ہے۔ اسی وفعہ کے اگلے حصے میں یہ عبارت ہے:

(2). On the death of a donor referred to in sub-section (1), any close relative of the deceased shall inform the Evaluation

Committee about the deceased and cause the removal of the human organ or tissue in accordance with the authorization(7).

(۲)۔ ذیلی دفعہ (۱) میں مذکور عطیہ دہنده کی موت پر متوفی کا کوئی بھی قریبی عزیز ایوالیواشن کمپنی کو مطلع کرے گا اور دی گئی اجازت کے مطابق (متعلقہ) انسانی عضو یا نشو (میت سے) علیحدہ کرنے میں سہولت دے گا۔

### تین بنیادی سوالات

اسی حصے کی ذیلی دفعہ (۳) میں معطی (Donor) کے اس اختیار کا تذکرہ ہے جس کے تحت وہ اپنی زندگی میں اعضاء کے اس عطیے سے متعلق وصیت کو دو گواہوں کے سامنے کسی بھی وقت منسوخ (Revoke) کر سکتا ہے۔ اس بیان کے بعد جو صورت حال سامنے آتی ہے، اسے بالاختصار تین نکات میں سویا جا سکتا ہے۔ یہ نکات درج ذیل تین سوالات کی شکل میں سامنے آتے ہیں جو یہ ہیں:

- ۱۔ کیا کوئی شخص کسی دوسرے کو اپنے اعضاء عطیہ کرنے یا اس کی وصیت کرنے کا مجاز ہے؟
- ۲۔ شفाखانوں میں لاوارث نعشوں کو چوبیں گھنٹے کے اندر تبدیلی اعضاء کے لیے کمپنی کے حوالے کر دینا کس حد تک جائز ہے؟
- ۳۔ معطی موصی کی موت کی اطلاع دینا اس کے کسی بھی عزیز کے ذمے ہے۔ قانون کے حصے کی فی حیثیت کیا ہے؟

فکر انگیز اور توجہ طلب بات یہ ہے کہ یہ قانون شرعی اعتبار سے تو محل نظر ہے ہی، قانونی اور فنی اعتبار سے بھی یہ مکمل طور پر صحیح نہیں ہے۔ اس سارے معاملے کی نوعیت کیا ہے؟ قانون کی نظر میں یہ یک طرفہ (Unilateral) معاهدہ ہے جس میں فریق ثانی کی رضامندی درکار نہیں ہوتی۔ معاهدے کی کوئی بھی صورت ہو، ایجاد و قبول کے لیے عاقد میں دیگر شرائط کے ساتھ ساتھ دو بنیادی شرائط کا وجود لازم ہے: بلوغ اور عقل۔ زیرنظر قانون میں بلوغ کا ذکر قوت ملتا ہے لیکن عاقد کے عاقل ہونے پر قانون خاموش ہے۔ سوال یہ ہے کہ اگر کوئی پالغ، لیکن فاتر اعقل شخص زیرنظر ایسی کوئی وصیت کرے تو قانون معاهدہ مجریہ ۱۸۷۲ء کے تحت اس کی کیا توجیہ ہوگی جس میں عاقد کے لیے بلوغ کے ساتھ عقل بھی شرط ہے (۸)۔ بالعموم کہا جاتا ہے کہ ہر انسان کو صحیح الدماغ فرض کر کے قانون سازی کی جاتی ہے، رہا اس قانون میں عمر کا تذکرہ تو اس کا ذکر انسانوں کے مختلف زمرے علیحدہ بیان کرنے کی غرض سے کیا گیا ہے۔ لیکن زیرنظر قانون کے تحت اگر کسی

سیت کے ورثاء و صیت پر عمل نہ کرنے کی غرض سے یہ دعویٰ کریں کہ متوفی نے یہ وصیت فتوی عقلی کے درایئے میں کی ہے تو کافن دفن کے موقع پر اس کی جواب دہی کمیٹی کے ارکان کے لیے خاصی دشواری کا باعث بن سکتی ہے جس کا ایک ہی حل ہوگا کہ وصیت پر عمل نہ کیا جائے۔

اس ابتدائی نکتے کی طرف توجہ دلانے کے بعد مندرجہ بالاتین سوالات پر نظر ڈالی جائے تو ضروری ہو جاتا ہے کہ قرآن و سنت کی تعلیمات اور فقہاء کی فکر انگیز آراء کا جائزہ لیا جائے۔ یہ سوال کہ کیا کوئی شخص بعد ازا مرگ اپنے اعضاء کو عطیہ کر سکتا ہے، بڑی حد تک ناقص یا کسی حد تک ذلی نو عیت کا ہے۔ اس سے قبل سوال یہ پیدا ہوتا ہے کہ کاپنے جسم پر انسان کی خداختیار کیا ہے۔ اس سوال کا جواب ملنے پر اعضاء عطیہ کرنے یا اس کے پارے میں وصیت کا مسئلہ آسان ہو جاتا ہے۔ انسان کی اس حد اختیار پر گفتگو سے پہلے مسئلے کی نو عیت مزید واضح کرنا ضروری ہے۔

### اعضاء کی پیوند کاری: ایک سلکتا ہوا مسئلہ

گزشتہ چھ سات عشروں میں اس مسئلے پر علماء کی آراء کی شکل میں جتنا مواد ملتا ہے، اس پر سرسری ہی نظر ڈالنے سے اندازہ ہو جاتا ہے کہ ماضی کی ابتدائی آراء اور معاصر فکر میں وقت گزرنے کے ساتھ خاصی تبدیلیاں واقع ہوئی ہیں۔ یہ اندازہ بھی ہوتا ہے کہ ابتدائی ایام میں اعضاء کی پیوند کاری کے جملہ بہلوؤں پر تفصیلی رائے کا اہتمام بہت کم دیکھنے کو ملتا تھا بلکہ مسئلے کے اجمالی زاویے پر رائے دہی کافی تھی۔ سانحسترسال کے عرصے میں مسلسل بحث و تمحیص کے بعد آج اس مسئلے کے وہ وہ گوشے سامنے آئے ہیں جن کا تذکرہ ماضی کی ابتدائی تحریروں میں نہیں ملتا۔ یہی معلوم ہوتا ہے کہ ان ابتدائی تحریروں میں انسانی جسم کے احترام پر غیر معمولی زور دیتے ہوئے اس مسئلے کا جواب دیا جاتا تھا۔ اور آج کل اسی احترام کی اخنان پر ماقبل کی آراء سے مختلف آراء سامنے آ رہی ہیں۔ ۱۹۶۰ء میں آنکھوں کی تبدیلی کے متعلق جب مولانا سید ابوالا علی مودودی سے استفسار کیا گیا تو انہوں نے جملہ انسانی اعضاء کی تبدیلی سے مسلک کرتے ہوئے یہ جنبش قلم اسے مسترد کر دیا: ”آنکھوں کے عطیے کا معاملہ صرف آنکھوں تک ہی محدود نہیں رہتا۔ بہت سے دوسرے اعضاء بھی مریضوں کے کام آ سکتے ہیں اور ان کے دوسرے مفید استعمال بھی ہو سکتے ہیں (۹)۔“

یہ تحریر سائل کے اس سوال کا جواب تھی: ”کیا ایک مسلمان زندگی میں اپنی آنکھیں عطیہ کر سکتا ہے کہ موت کے بعد کسی مریض کے لیے استعمال ہو سکیں؟ کیا یہ قربانی گناہ تونہ ہوگی اور قیامت میں یہ شخص انہا تو نداشے گا؟“ مولانا محترم کے جواب کا بغور جائزہ لینے سے اندازہ ہوتا ہے کہ آپ غالباً اس بارے میں تب

تک یکنہیں تھے۔ شاید اسی لیے انہوں نے مسئلے کو تجویزی انداز میں لے کر جواب دینے کی بجائے اسے دوسری باتوں کے ساتھ خلط ملط کر کے سائل کی توجہ دیگر امور کی طرف کرنے کی کوشش کی۔ سائٹ کی دہائی میں اعضاء کی پیوند کاری کے مسائل نہ تو نکھر کر الٰہ حل و عقد کے سامنے آئے تھے اور نہ ہر مسئلہ تفصیلی نکات میں منقسم تھا۔ شاید یہی وجہ ہے کہ سید مودودی رحمۃ اللہ علیہ کی نظر آنکھوں کے عطیے کے مختلف النوع ذیلی عنادوں کی طرف گئی ہی نہیں۔

### انسانی اعضاء کی تبدیلی اور پیوند کاری: جواز یا عدم جواز؟

انسانی عضو کے ضیاع یا اتنا لاف صلاحیت عضو کا مسئلہ انسان کو ہمیشہ درپیش رہا ہے۔ جب مسئلہ سامنے ہو تو اس کا حل سوچنا انسانی ذہن کے فوری و ظائف میں سے ایک اہم وظیفہ ہوا کرتا ہے۔ بہت بچپنے جائے بغیر عہد رسالت مآب صلی اللہ علیہ وسلم میں اس مسئلے کا سراغ بھی ملتا ہے۔ ایک صحابی رسول جناب عربی کی ناک عہد جامیت کی کسی جگہ میں کٹ گئی تو انہوں نے چاندی کی ناک لگوائی جس کے باعث متعلقہ جگہ سے بدبو آئے گلی۔ یہ بات رسول اللہ صلی اللہ علیہ وسلم کے علم میں آئی تو انہوں نے صحابی کو سونے کی ناک لگوانے کا حکم دیا (۱۰)۔ اب ذرا غور کیا جائے تو آپ سانی اندازہ کیا جاسکتا ہے کہ زیب وزیست کی خاطر مردوں کے لیے سونے کے پہناؤے حرام ہیں لیکن انسانی زندگی میں ضرورت در آئی تو مسئلے کے حل کی حد تک حرام شے شریعت میں حلال قرار پائی۔ اسی وجہ سے فقہاء نے ایک قاعدہ وضع کیا ہے: الضرورات تیح المکورات یعنی اضطراری حالات ممنوعات کو مباح کر دیتی ہے (۱۱)۔

اس اعتبار سے دیکھا جائے تو انسانی اعضاء کی نسبت سے پیدا شدہ ضرورت پوری کرنے کی غرض سے شریعت نے یہاں ایک حد کے اندر رہتے ہوئے حرام شے کو مباح کر دیا۔ ایسی ہی دیگر انسانی ضروریات پوری کرنے کے لیے دھاتوں، دیگر جمادات، نباتاتی اجزاء اور بعض شرائط کے ساتھ حیوانی اجزاء کا استعمال اسی طرح جائز ہے جیسے ان اشیاء سے دوستی کر کے انسانی امراض کا علاج کیا جاتا ہے۔ جمادات، نباتات اور دیگر بے جان خارجی اشیاء کے دائرے کو اس باب میں وسعت دی جائے تو اس میں حرام اشیاء آ جاتی ہیں۔ جیسے مذکورہ بالا حدیث میں سونے..... حرام بوصفحہ ..... کا استعمال ضرورت پڑنے پر مرد کے لیے جائز قرار دیا گیا۔ مزید آگے ایک دوسرے دائرے پر نظر ڈالی جائے تو اس دائرے میں بعض ایسی اشیاء آتی ہیں جو حرام باصلہ ہوتی ہیں، مثلاً خون، شراب، مردار اور انسانی میلان اور ذوق کے منافی اشیاء جیسے بول و براز وغیرہ۔ کیا انسانی صحت یا جان بچانے کے لیے ان حرام اشیاء کا استعمال جائز ہے؟ فقہ اسلامی کا کہنا ہے

کہ طبیب کی اجازت سے ان اشیاء کا استعمال بقدر ضرورت جائز ہے۔ یہ اجازت مطلق نہیں بلکہ بعض شرائط سے متعلق ہے (۱۲)۔

یوں یہ بات واضح ہوئی کہ انسانی جان ہی نہیں، بعض ضرورت کی بنا پر بھی بعض حرام اشیاء حلال ہو جاتی ہیں جیسے کئی ہوئی ناک کے لیے سونے کا استعمال۔ ان خارجی حرام اشیاء کی حلت کا مرکزہ تلاش کیا جائے تو جواب میں انسان سامنے آتا ہے۔ اب اس انسان کی ضرورت کے لیے دو دائرے پھیلا کر جتنا مرضی و سعی کر لیے جائیں، جواب میں وہی فقہی قاعدہ حاصل ہوتا ہے: **الضرورات تبيح المحظورات**۔ ان دو دائروں میں ہمیں قرآن و سنت سے براہ راست راہنمائی ملتی ہے۔ اس لیے یہاں تک کے مسائل حل شدہ ہیں۔

### تبدیلی اعضاء پر اجتہاد: ایک حساس مسئلہ

لیکن انسانی ضروریات کے پہلے دو دائروں سے ذرا آگے تیرے دائرے میں صورت حال خاصی مختلف نظر آتی ہے۔ اس دائرے میں انسانی اعضاء کا کسی دوسرے انسان کے لیے استعمال حساس مسئلہ ہے جس کا تعلق براہ راست انسانی اعمال و افعال سے ہے۔ کیا ایک انسان کی ضرورت پوری کرنے کی غرض سے دوسرے کے اعضاء سے کام کیا جاسکتا ہے؟ یہ وہ سوال ہے جس سے کئی ذیلی سوالات سامنے آتے ہیں۔ یہاں قرآن و سنت سے براہ راست راہنمائی حاصل نہ ہونے کے سبب قیاس سے کام لیا جانا ایک بدیکی امر ہے۔ لیکن یہ قیاس مطلقاً جائز نہیں ہوگا کہ ضرورت کی بنیاد پر جب مرد کے لیے سونا جائز قرار دے دیا گیا ہو، شراب اور خون کا استعمال مباح قرار پا گیا ہو اور حتیٰ کہ طبیب کی رائے پر بول برآ جیسی ناگوار اشیاء بھی بقدر ضرورت مباحثات میں آ جائیں تو انسانی اعضاء کا کسی دوسرے انسان کو پوینڈ لگا دینا بھی جائز ہو جاتا ہے بالخصوص کہ جب انسانی جان کو خطرہ ہو۔ یہ قیاس مع الفارق ہے جس کی کوئی بنیاد نہیں ہے۔ اگر جمادات، نباتات اور حیوانی اجزاء سے ادویہ وغیرہ کی حلت پر قیاس کرتے ہوئے انسانی اعضاء کا استعمال بلا روك رکاوٹ اور بلا تحدید جائز قرار دے دیا جائے یا ہر شخص اپنے اعضاء بعض انسانی ہمدردی کی بنیاد پر عطیہ کرنے لگے تو تفصیلی فقہی احکام تلاش کیے بغیر دو ایک جملوں میں بات کر کے شریعت کے مطابق کسی چیز کا جواز تلاش کرنے کی حاجت ہی ختم ہو جاتی ہے۔

مثلاً کیا حیوانی اعضاء سے ہونے والے تو الہوتا مسل کے اصول انسان پر لاگو ہو سکتے ہیں؟ حیوانات میں رشتتوں کا تقدس بمنزلہ صفر ہے۔ وہ اپنے اعضاء ایک دوسرے پر باہم استعمال کریں تو ان کے لیے ازوی

الہامی و حی (Programming) کے علاوہ کوئی ہدایت نہیں ہے۔ جس کے اندر رشتؤں کا تقدس مطلقاً نہیں ہے۔ لیکن انسان اپنے تمام اعضاء ایک منضبط قاعدے کی پابندیوں سے آزاد ہو کر استعمال نہیں کر سکتے۔ قاعدے کی جزویت ساتھی شریعت میں ہے، شریعت محمدی میں وہ مختلف ہو سکتی ہے لیکن قاعدے قانون کے وجود سے انکار ممکن نہیں ہے۔ چنانچہ بلا شخصیں محارم اعضاء کی تبدیلی کا راستہ کھول کر اس قاعدے قانون کی خلاف ورزی کی جائے گی تو شریعت اسلامی میں نہ رشتؤں کا تقدس باقی رہے گا، نہ توالد و تناسل سے متعلق الہامی ہدایت کی اہمیت باقی رہ جائے گی اور یہ سب کچھ ہو جانے پر بالآخر قانون و راست کی توجہ کر جائے گی۔

### جسم انسانی پر انسان کی حدِ اختیار

یہ بحث حکماء فلاسفہ اور متكلمین کی قلم رو میں آتا ہے۔ کیا انسان بجائے خود روح و جسم ہے یا جدید حکماء غرب کی رائے میں جمادات میں پیدا شدہ محمد و تحرک کی اگلی جنماتی شکل میں پیدا شدہ مزید لاحدہ حالت تغیر۔۔۔ شعور۔۔۔ کی موجودہ کڑی ہے؟ تفصیل میں جائے بغیر اور کوئی ذیلی بحث چھیڑے بغیر اتنا کہہ دینا کافی ہے کہ شریعت اسلامی کی رو سے انسان اس اعتبار سے روح۔۔۔ یا شعور۔۔۔ اور جسم کا مجموعہ ہے۔ کیوں کہ روح والے حصے کو اپنے ارضی و ظانف اور اعمال و افعال کی انجام دہی کے لیے جسم والا حصہ و دیعت کیا گیا ہے۔ بات اگر بعض ارضی و ظانف کی انجام دہی تک محدود ہوتی تو یہ کہہ دینا آسان ہوتا کہ موت کے بعد روح ہی جزا اوزرا کی مکفہ ہو گی جسم تو گل سڑپکا ہو گا۔ لیکن قرآن بعث بعد الموت کو یوں بیان کرتا ہے:

فَالْأُولُوُيُّونَ لَنَا مَنْ بَعَثْنَا مِنْ مَرْقَدِنَا (۱۳)

وہ کہیں گے، اے ہے! ہمیں ہماری خاب گاہوں سے کس نے جگاڑا الا ہے۔

قبوں سے جاگ پڑنے کا ایک ہی مطلب ہے کہ انسان اپنے جسم کے ساتھ جائیں گے۔ یہی بات ذراوضاحت سے ایک اور آیت میں ملتی ہے:

إِنَّ الَّذِينَ كَفَرُوا بِإِشْتَهَى سُوقَ نُصْلِيهِمْ نَارًا ۗ كُلَّمَا نَصِبَجْتُ جُلُودُهُمْ بَأَنْتَهُمْ  
جُلُودًا غَيْرَهَا (۱۴)

جن لوگوں نے ہماری آیات کو جھٹایا، ان کو ہم عنقریب آگ میں ڈالیں، جب ان کی

کھالیں جل جائیں گی تو ہم نئی کھالوں سے انہیں بدل دیں گے۔

فکر اسلامی اس بابت بالکل واضح ہے کہ حیات بعد الہمات کی اگلی حالت اسی جسم کے ساتھ ہو گی۔

بالغاظ دیگر انسان روح اور جسم کا ایک ایسا مجموعہ ہے جو اپنی ابتدائی شکل ہی میں رہے گا۔ لیکن بیک وقت اس کا ایک مطلب یہ بھی ہے کہ ارضی و ظائف کی انجام دہی اور سزا و جزا کی عقوبات و ثمرات جسم انسانی کو ملیں گے۔ لہذا مسائل سامنے آنے پر یہ سوال فقهاء اسلام کی بحثوں کا مرارہ ہے کہ انسان کے شعوری حصے (روح) کو طبعی (جسمانی) حصے پر کس قدر اختیار ہے۔ اسلامی تعلیمات اس بابت واضح ہیں کہ انسان کے شعوری حصے کو طبعی حصے پر اتنا ہی اختیار ہے جتنا شارع حکیم اور سنت رسالت مآب صلی اللہ علیہ وسلم کی تعلیمات سے ہمیں پتہ چلتا ہے۔ جان اللہ کی ددیعت کردہ ایک امانت ہے۔ خود کشی کی صورت میں جان کا اٹالف حرام ہے۔ شرعی احکام اس بارے میں اس قدر واضح ہیں کہ اس مقامے میں تفصیل کے ساتھ ان کا تذکرہ شاید سود مند نہ ہو۔ مثلاً جسم کے وہ حصے جن کا اخفاشاء شریعت میں مطلوب ہوتا ہے، ان پر نظر ڈالنا یا انہیں ہاتھ لگانا خود ان اعضاء کے مالک کے لیے بھی اتنا ہی جائز ہے جتنی ضرورت ہو۔ کسی مرد یا عورت کے لیے یہاں تک جائز نہیں ہے کہ بلا ضرورت اپنے مخفی اعضاء کو ہاتھ لگائیں یا آئینے میں انہیں دیکھیں۔ ان اعضاء کا دیکھنا یا ان سے ہظ اٹھانا صرف انسان کے زوج کے لیے جائز ہے۔

### جسم پر انسانی حدود اختیار اور نصوص

یہاں مسئلے کی نوعیت ذوجت ہو جاتی ہے: اپنے جسم پر انسان کی حدود اختیار اور فوت شدگان کے اعضاء کا زندہ انسانوں کے لیے استعمال بذریعہ وصیت۔ ایسے کئی صاحبان بصیرت دیکھے جاسکتے ہیں جو دل کی گہرائی سے اعضاء کی تبدیلی کو جائز نہیں سمجھتے لیکن انہی اصحاب سے ذرا دیر بعد جب یہ سوال کیا جائے کہ ذرا تصور کر کے بتائیں کہ اگر آپ کی آنکھیں نہ ہیں تو کیا آپ کسی دوسرے کی آنکھیں بطور عطا یہ لگوانا قبول کریں گے تو جواب میں خاموشی حاصل ہوتی ہے۔ یہ روایت تہذیبی اعضاء کا مسئلہ سامنے آنے پر ابتدائی عرصے تک رہا۔ وقت کے دھنگ گہری ہوتے ہوتے اب یہ مسئلہ خوب نکھر چکا ہے اور اس کے متعدد روایہ ہائے نگاہ سامنے آچکے ہیں۔ یہی وجہ ہے کہ اب اعضاء کی تبدیلی بعض حدود میں رہتے ہوئے تسلیم کر لی گئی ہے اور علماء بعض امور میں اتفاق رائے کی طرف جاتے دکھائی دے رہے ہیں۔

لیکن یہ سوال بہت بہت کا ہے کہ بعد از وفات اپنے جسم پر بذریعہ وصیت انسان کی حدود اختیار کیا ہیں۔ یہاں الہامی نصوص تو انسان کو یہاں تک اختیار نہیں دیتیں کہ وہ زندگی میں اپنے اعضاء کے استعمال میں بھی بیزادانی ہدایت سے سرموانحراف کرے۔ آنکھوں کا استعمال کیا ہو سکتا ہے؟ مخلصہ دیگر روز مرہ حاجات و ضروریات پوری کرنے کے ان کا ایک استعمال انسانی حسن و زیبائش کو ذہن میں منتقل کرنا اور اس سے ہظ

اٹھانا ہے۔ لیکن کیا یہ بلا تحدید ہے؟ رسول اللہ صلی اللہ علیہ وسلم کا فرمان ملاحظہ ہو:

لاتبع النظرة فان لك الاولى و ليست لك الاخيرة (۱۵)

(نامحرم پر) دوبارہ نگاہ مت ڈالو۔ پہلی نظر (بالارادہ) تو تمہارے لیے (جاائز) ہے،

دوسری (بالارادہ) نہیں۔

الہامی راہنمائی سے آزاد فکر کے خیال میں انسان اپنے اعضاء کے مطلق استعمال میں اس قدر آزاد ہے کہ کسی دوسرے کی رضا مندی سے دونوں مل کر باہم کچھ بھی کر سکتے ہیں۔ تفصیل کا یہ موقع نہیں کہ سب جانتے ہیں کہ اس جملے سے کیا مراد ہے۔ اس فکر کے لوگ تحدید کے کسی کرے کے اسیر نہیں رہ سکتے۔ کسی معاشرتی جری سے مجبور رہ سکیں تو الگ بات ہے ورنہ ان کے نزدیک آزادی کے باب میں انسان کو اطلاق حاصل ہے۔ لیکن الہامی راہنمائی نے انسان کو اپنے اعضاء کے طبیعی استعمال کا ایک جامع ضابطہ تو عطا کیا ہی ہے، بے ضرورت ان اعضاء کا تہائی میں بھی اظہار منوع فرمایا۔ رسول اللہ صلی اللہ علیہ وسلم کا فرمان ملاحظہ ہو:

احفظ عورتك إلا من زوجتك وما ملكت يمينك ..... قلت فالرجل يكون

حالیا۔ قال فالله احق ان يستحب منه (۱۶)

اپنے مخفی اعضاء کی حفاظت کرو (ظاہرنہ کرو) سوائے اپنی بیوی کے اور لوٹھی کے.....

میں نے (راوی نے) عرض کیا: جب آدمی تنہا ہو تو کیا حکم ہے؟ (رسول اللہ) بولے، اللہ اس

بات کا زیادہ حق دار ہے کہ اس سے حیا کی جائے۔

یہ مبحث اعضاء کے غیر طبیعی استعمال کی بابت تھا۔ ان کے طبیعی استعمال پر الہامی راہنمائی کے دفتر کے دفتر دیکھے جاسکتے ہیں۔ بلکہ بعض مواقع پر شرعی حدود کے اندر رہتے ہوئے بھی دو عاقل بالغ افراد بعض کام نہیں کر سکتے۔ نکاح کو آپ صلی اللہ علیہ وسلم نے اپنی سنت قرار دیا (۱۷)۔ ایک اور حدیث میں آپ نے فرمایا کہ جس نے میری سنت سے اعراض کیا وہ مجھ سے نہیں (۱۸)۔ لیکن متاہلہ نہ زندگی کی یہ تاکید بھی بلا تحدید نہیں (۱۹)۔ یہاں تو ولی کے بغیر نکاح باطل ہوتا ہے (۲۰)۔

اس سے اندازہ کیا جاسکتا ہے کہ انسان اپنے جسمانی وجود سے اتنا ہی مستفید ہو سکتا ہے اور دوسروں کو کر سکتا ہے جتنی اسے شریعت نے اجازت دی ہو۔ شرعی حدود سے باہر نکل کر اسے ان اعضاء کے استعمال کا اختیار نہیں ہے۔ اس بابت بعد میں مسائل کے اندر و سمعت پیدا ہونے پر جب نئے نئے نکات سامنے آئے تو فقہاء کی آراء بھی مختلف شکل میں ظاہر ہوئیں۔ ان آراء سے اندازہ کیا جاسکتا ہے کہ فقہاء اس بارے میں ہمیشہ

کس قدر کسی سورے ہے ہیں۔ مثلاً ملاحظہ ہو:

مضطر لم یجد میتہ و خاف الہلاک فقال له رجل اقطع يدی و کلہا او قال اقطع  
منی قطعة و کلہا لا یسعه ان یفعل ذلک (۲۱)

بھوک سے نڑھاں اور موت کے خدشے سے دوچار شخص کو کھانے کو کچھ نہ ملے اور کوئی  
اسے کہے کہ میرے ہاتھ سے گوشت کا گلزار کاش کر کھا لو تو وہ ایسا نہ کرے۔

### تبديلی اعضا، معاصر فقهاء اور عرف

ابتدائیہ مسئلہ سامنے آنے پر برصغیر کے علماء نے بڑی شدت کے ساتھ اس کے خلاف رائے دی۔ مفتی محمد شفیع رحمہ اللہ علیہ نے تو اسے صریحاً حرام قرار دیا (۲۲)۔ تبدیلی اعضا بذریعہ وصیت کے متعلق مولانا مودودی کا کہنا تھا کہ ”یہ دروازہ اگر کھول دیا جائے تو مسلمان کا قبر میں دفن ہونا مشکل ہو جائے گا۔ اس کا سارا جسم ہی چندے میں تقسیم ہو کر رہے گا“ (۲۳)۔ تاہم بعد میں آنے والے علماء مذکورہ پا لاشرعی حدود میں رہتے ہوئے تبدیلی اعضا کو بعض شرائط کے ساتھ جائز قرار دے چکے ہیں۔ لیکن زیر نظر قانون میں بذریعہ وصیت بعد از مرگ عظیم دینے کا جو تذکرہ ملتا ہے، وہ شرعی حدود سے مجاوز دکھائی دے رہا ہے۔

اندر میں حالات یہ کہہ دینا مناسب معلوم ہوتا ہے کہ زیر نظر قانون کی دفعہ متعلقہ تبدیلی اعضا بذریعہ وصیت بعد از مرگ کئی اعتبار سے ناقص ہے۔ مندرجہ بالا نصوص سے یہ واضح ہو گیا ہے کہ انسان اپنے اعضا کی بابت بلا تحدید کسی وصیت کا روا دار نہیں ہے۔ اپنی زندگی میں یہ کام کرنا چاہے تو بعض شرائط کے ساتھ یہ جائز ہے۔ زیر نظر قانون کی وضع و ترکیب مشرقی مسلم معاشرے کو سامنے رکھ کر ہر گز نہیں کی گئی ہے۔ مغربی معاشروں میں اس دفعہ پر تو بخوبی اور با آسانی عمل ہو سکتا ہے لیکن پاکستانی معاشرے میں اسلامی تعلیمات کو بالائے طاق رکھ کر بھی متوفی کی زیر نظر وصیت پر عمل متصور کیا جائے تو ایک ہولناک قصور آنکھوں کے سامنے آتی ہے۔ میت کا کون سا قریبی یا دور کا عزیز میت کو لوح میں اتارنے سے قبل اس کی چیر پھاڑ کے منظر کا تحمل ہو سکے گا۔ یہاں تو قتل جیسی غیر طبعی موت وغیرہ میں بھی ورثاء میت کی ضروری قانونی چیر پھاڑ کی اجازت نہیں دیتے، چہ جائے کہ وہ اعضا کی قطع و برید ہوتے دیکھیں۔ اس اعتبار سے بلا امتیاز مذہب سب برابر ہیں۔

جسم انسانی کے متعلقین اللہ کریم، انسان، زوج اور دیگر اعزہ اور زندگی میں اعضا کا عظیمہ ان نکات کی روشنی میں یہ نتیجہ نکالنا صحیح ہو گا کہ انسانی جسم کا مالک و مختاری الاصل تو اللہ کریم ہے اور اسی

نے یہ جسم انسانی کے شعوری حصے کو بطور امانت و دیعت کر رکھا ہے۔ انسان اس امانت سے شرعی حدود قیود کے اندر رہ کر استفادہ کر سکتا ہے۔ کسی دوسرے انسان کا بلا عقد قانونی یا بلا نسبت شرعی اس کے جسم سے غیر شرعی تصرف ناجائز ہے۔ لیکن اپنے جسم کا مالک و امین ہوتے ہوئے بھی انسان اس سے اسی قدر تصرف کر سکتا ہے جس کی اجازت الہامی ہدایت میں موجود ہو۔ یوں انسانی جسم کے متعلقین کی تعداد چار قراروںی جا سکتی ہے جو یوں ہے:

- ۱۔ اس سلسلے کا پہلا تعلق دار اللہ کریم ہے جس نے اس بابت کچھ حدود مقرر کر رکھی ہیں۔
- ۲۔ حیات ارضی میں انسانی جسم کا مالک و امین انسان کا شعوری حصہ ہے۔
- ۳۔ اسی جسم سے انسان کا زوج بھی شرعی حدود کے دائرے میں استفادہ کرنے کا حق رکھتا ہے۔ جب زوج کوئی حق رکھتا ہو تو اپنے حق کے لیے مضر افعال سے باز رکھنے کے لیے وہ جسم کے مالک و امین روک بھی سکتا ہے۔
- ۴۔ انسان کے دیگر اعزہ جیسے ماں باپ بہن بھائی وغیرہ بھی انسان پر حق رکھتے ہیں جس کی تائید نصوص متعلق بقانون میراث سے ہوتی ہے۔ حدیث میں آتا ہے: انت و مالک لا بیکل (۲۲) یعنی تم اور تمہارا مال تمہارے باپ کی ملکیت ہیں۔

شادی سے قبل زوجین بعض قیود کے ساتھ ایک دوسرے کو دیکھ کر پسندنا پسند کر سکتے ہیں۔ دیکھ کر پسند کرنے کا ایک ہی بڑا پیمانہ ہے جو ان کے صن و جمال اور لطافت و رجولت کی بنیاد پر ہوتا ہے۔ ان محاسن میں عیوب ہوں تو زوجین کو علیحدگی کا اختیار ہوتا ہے۔ ایک صحابی خاتون جیلہ بنت اُمی بنت سُلَوْل کو اپنے شوہر حضرت ثابتؓ کی صورت پسند نہیں۔ وہ رسول اللہ صلی اللہ علیہ وسلم کے پاس خلع کے لیے گئیں اور جس بنیاد پر انہوں نے خلع کا دعویٰ کیا، وہ یہ تھی:

انى رفعت جانب الخبراء فرأيته أقبل فى عدة فإذا هو اشد هم سواهَا و اقصرهم  
قامة واقبهم وجها (۲۵).

(یار رسول اللہ) میں نے خیس کا پردہ اٹھایا تو وہ سامنے چند افراد کے ساتھ آ رہا تھا۔ میں نے دیکھا کہ وہ ان سب سے زیادہ کالا، سب سے زیادہ کوتاہ قامت اور سب سے زیادہ بدشکل تھا۔ تھوڑی عدالتی جرح اور روکد کے بعد آپ صلی اللہ علیہ وسلم نے زوجین میں تفریق کرادی۔ لیکن تبدیلی اعضاء کے موجودہ قانون کی ایک اور دفعہ کے مطابق ہر بالغ شخص --- بلا امتیاز جسں ---

اپنی زندگی میں رضا کارانہ طور پر اپنا کوئی بھی عضو، اپنے خونی عزیز بیشمول زوج، کسی کو عطیہ کر سکتا ہے۔

نیز نظر قانون کا متعلق حصہ ملاحظہ ہو:

### 3. Donation of organ or tissue by a living person.(1)

Notwithstanding anything contained in any other law for the time being inforce, a living donor who is not less than eighteen years of age, may during his lifetime voluntarily donate any organ or tissue of his body to any other living person genetically and legally related, who is a close blood relative and the donation of organ or part or tissue by such person for therapeutic purpose shall be regulated in the manner as may be prescribed. In the case of regenerative tissue, i.e. stem cells, there is no restriction of age between siblings(26).

۳۔ زندہ انسان کا عضو یا اٹشو عطیہ کرنا۔ (۱) قطع نظر کسی رائج الوقت قانون میں نذکور کسی

بھی شے کے، زندہ معطی جواہارہ سال سے کم عمر کا نہ ہو، اپنی زندگی میں اپنے جسم کا کوئی بھی حصہ یا اٹشو جینیاتی یا قانونی رشتہ دار کو جو اس کا قریبی خونی رشتہ دار ہو، رضا کارانہ طور پر عطیہ کر سکتا ہے اور اس شخص کی طرف سے طبی مقصد کے لیے عضو یا عضو کے حصے یا اٹشو کے عطیے کی تعییں متعین طریقہ پر کی جائے گی۔ مگر پیدا ہو جانے والے اٹشو کی صورت میں جیسے بد فی خلیے، بھائی بہنوں کے مابین عمر کی کوئی قید نہیں ہے۔

آگے قریبی خونی رشتہ داروں میں والدین، بیٹا بیٹی، بہن بھائی اور زوج شامل کیے گئے ہیں۔ قانون سے متعلق اصحاب جانتے ہیں کہ قانون سازی کسی وقتی لہر یا سوچ کی بنیاد پر نہیں ہوتی، اس کے سامنے کہیں آگے کا منظر ہوتا ہے۔ اس داعیے کی روشنی میں مندرجہ بالا لاش سے یہ تجہیز کا لاغظ نہ ہو گا کہ متفق نے لوگوں کو جسم کے تمام اعضاء عطیہ کرنے کی جو آزادی آج دی ہے، طبی ایجادات و اختراعات کی بدولت آگے چل کر اگرچہ اعضاء متعلق بتوالد تسلسل کی تبدیلی بھی ممکن ہو گئی تو مذکورہ بالا قریبی خونی رشتہ دار ایک دوسرے کو یہ اعضاء یقیناً عطیہ کر سکیں گے۔ قانون کا یہ حصہ اس تدررواروی میں تیار کیا گیا ہے کہ لگتا ہے کسی شخص نے اس عبارت کے اندر پوشیدہ مفہوم اور معانی پر سرسری نظر بھی ڈالنا گوارا نہیں کی۔ ایسی کسی صورت حال کے سامنے آنے پر وہ نت نے نقیبی اور قانونی سوال اٹھیں گے کہ جن کا احاطہ آج کرنا کچھ مشکل نہیں تھا۔ ذرا سوچ کر بلکہ اس قانون کی مناسب تشبیہ کر کے بحث کی جاتی تو یہ اور ان جیسے لاتعداد اعتراضات اس میں

سوئے جاسکتے تھے۔

لیکن یہ مسئلہ کا وہ پہلو ہے جس کا تعلق پورے معاشرے کے حقوق (Right in rem) سے ہے۔ اس

قانون میں انفرادی حقوق (Right in persona) کو بھی مطلقاً نظر انداز کیا گیا ہے۔

جمیلہ بنت سلویں کا واقعہ اس قانون کے ساتھ ملا کر پڑھیں تو عملاً یہ صورت کئی الجھنوں کا باعث بن سکتی

ہے۔ زوجین میں سے کوئی اپنی آنکھ شفقت پر ری، مادری یا اخیانی شفقت کی بنیاد پر مذکورہ بالاعزیز دوں میں

سے کسی کو عطیہ کر دے تو دوسرے کے لیے اس کے غار نما چہرے کے ساتھ کتنے عرصے تک نباہ مکن ہو گا۔

حدیث کی روشنی میں یہوی تو خضع کا دعویٰ کر سکتی ہے اور شوہر کے پاس طلاق کا راستہ موجود ہے حالانکہ ناص

البیت اداء کے باعث یہوی بلا اجازت شوہر یہ عطیہ کرہی نہیں سکتی (ناقص الہیت اداء کا ذکر آگے آ رہا ہے)۔

اندازہ کیا جاسکتا ہے کہ آئینہ ہ چل کر پاکستانی معاشرت کس بھائیک صورت حال سے دوچار ہو سکتی ہے۔

اس قانون میں زوجین کے اس حق اور قانون سے پیدا شدہ مکنہ الجھنوں کو سامنے نہیں رکھا گیا۔ اس

لیے ضروری ہے کہ زندگی میں عطیے دینے کا یہی مل زوجین کی باہمی رضامندی سے ہو۔

### دیگر اعزیزہ و اقارب کے حقوق

تیرے دائرے میں انسان کے دیگر اقارب آتے ہیں جیسے ماں باپ، بہن بھائی اور باقی نسبی

و فراقی عزیز۔ یہ وہ لوگ ہوتے ہیں جن سے انسان کا قلبی لگاؤ ہوتا ہے۔ ان سب کے حقوق کا پیانہ وہی ہے

جو قصاص و دیت کے ضمن میں کتب فقہ میں بالوضاحت موجود ہے۔ تفصیل میں جائے بغیر یہ کہ دینا کافی ہے

کہ میت کے ورثاء کے حقوق شریعت میں مسلم ہیں۔ اس نسبت سے قصاص کے ورثاء الگ اور دیت کے ورثاء

الگ ہیں۔ قصاص کے اصحاب الحق کون ہیں؟ اس کا انحصار موجودہ ورثاء کی نوعیت پر ہے۔ قصاص کا سقوط

بعض شرائط کے اندر رہتے ہوئے صرف صاحب حق کی طرف سے ممکن ہے۔ شرائط عنفو کے تذکرے میں

کاسانی نے خاصی تفصیل اور شرح و بسط کے ساتھ روشنی ڈالی ہے۔ ایک جگہ وہ مقتول کے ورثا کا ذکر یوں

کرتے ہیں:

فَإِنْ كَانَ لَهُ وَارِثٌ فَالْمُسْتَحْقُقُ لِلقصاصِ هُوَ الْوَارِثُ كَالْمُسْتَحْقُقُ لِلْمَالِ لَانَهُ حَقٌّ

ثَابِتٌ وَالْوَارِثُ أَقْرَبُ النَّاسِ إِلَى الْمَيِّتِ فَيُكَوَّنُ لَهُ، ثُمَّ إِنْ كَانَ الْوَارِثُ وَاحِدًا

إِسْتَحْقَقَهُ وَإِنْ كَانَ جَمَاعَةً إِسْتَحْقَقُوهُ عَلَى سَبِيلِ الشَّرْكَةِ كَالْمَالِ الْمُورُوثِ

چنانچہ اگر میت کا وارث ہو تو مال کی طرح قصاص کا استحقاق وارث کے پاس ہے، کیوں کہ حق ثابت ہے اور میت کے قریب تر ہونے کے سبب یہ اس کا حق ہے، پھر اگر وارث ایک ہو تو یہ استحقاق اس کا ہے اور اگر ورثا کا مجموعہ ہو تو وہ متذوکہ مال میں اشتراک کے سبب (قصاص میں) استحقاق رکھتے ہیں۔

کاسانی مزید فرماتے ہیں: ان يكعون العفو من صاحب الحق يعني معانی اس کی طرف سے ہوتی ہے جس کے پاس یہ حق ہو۔ مقتول کے باپ دادا اور کم سن بیٹا موجود ہوں تو عفو کا حق باپ دادا کو حاصل نہیں، کم سن بیٹے کو ہے حالانکہ وہ اسی کم سن بیٹے یا پوتے کے ولی ہوتے ہیں لیکن یہاں ان کی ولایت مقید ہے۔ قصاص کا مرتبہ قتل خطا اور عفو کی صورت میں کم تر ہو کر دیت کے مقام پر آ جاتا ہے۔ تب مقتول کے وہ تمام وارث دیت میں اپنا وہ حصہ وصول کرتے ہیں جو معمول کے حالات میں انہیں میت کی وراثت میں ملتا ہے۔ اس سے بخوبی اندازہ کیا جاسکتا ہے کہ متعدد حل طلب مسائل موت کے بعد بھی انسانی وجود سے وابستہ رہتے ہیں۔ شریعت اسلامیہ نے ان تمام مسائل کا جزوی حل تک بتایا ہے۔ ادھر زیر نظر قانون میں اعضا کی وصیت سے متعلق ان امور کو مطلقاً نظر انداز کیا گیا ہے۔ انسان اپنے اعضاء سے ایک حد تک استفادہ کر سکتا ہے۔ کچھ حقوق انسان کے جوڑے کو حاصل ہوتے ہیں جس پر گفتگو کی جا چکی ہے۔ بقیہ حقوق اس کے عصبات اور ذوی الفروض کے پاس ہوتے ہیں۔ موت کے بعد میت کے جملہ اعضاء کے مالک اس کے ورثاء ہوتے ہیں۔ پس اپنی زندگی میں کوئی شخص یہ وصیت کرے کہ بعد ازا مرگ اس کے اعضاء کی شفاذخانے وغیرہ کو عطیہ کر دیئے جائیں تو اسلام کے قانون قصاص و دیت اور قانون ورثاثت وصیت کی روشنی میں لازم ہے کہ اس وصیت کو اس کے جملہ ورثاء کی تائید حاصل ہو۔ اپنے طور پر کسی شخص کی منفرد وصیت کافی نہیں ہے۔ اس داعیے کی تائید معاشرتی عرف بھی کرتا ہے جس کا سرسری تذکرہ آگے آرہا ہے۔ تفصیل کے لیے مولہ بالا کتاب میں کتاب الجنایات ملاحظہ ہو۔

### موجودہ قانون اور عورت کی ناقص الہیت اداء

یہ قانون اس اعتبار سے بھی ناقص ہے کہ اس میں عورت مرد میں کوئی فرق روانہیں رکھا گیا ہے۔ اسلامی قانون دنیا کے دیگر تمام قوانین سے کئی اعتبار سے میکسر مختلف ہے۔ فقہ اسلامی میں عورت کی الگ سے الہیت اداء ایک مستقل موضوع ہے جسے فقهاء نے قاصرہ قرار دیا ہے۔ جب الہیت اداء ناقص ہو تو معاملات پر گہرا اثر پڑتا ہے۔ اسی لیے عورت کے متعدد معاملات اس کے باپ یا شوہر کی رضاۓ مشروط ہوتے ہیں۔

عبادات کے باب میں تو یہاں تک حکم ہے کہ اس کا نقلي روزہ بھی شوہر کی اجازت ہی سے ممکن ہے۔ اب اگر شادی شدہ عورت اپنا کوئی عضوا پنی زندگی میں کسی کو عطیہ کر دے تو کیا یہ عمل شوہر کی اجازت کا تقاضا نہیں کرتا۔ مثلاً یہوی کا اکلوتا بھائی دونوں آنکھوں سے محروم ہو جائے اور یہوی اپنی ایک آنکھ سے عطیہ کرنا چاہے تو کیا یہ عطیہ شوہر کی اجازت کے بغیر ممکن ہے۔ انسانی ہمدردی سے لبریز کوئی عورت اپنے متعدد اعضاء اپنے قریبی اعزہ واقارب کو شوہر کی اجازت کے بغیر عطیہ کر دے تو کیا شوہر اپنی زوج سے انسانی فطرت کے اندر رہتے ہوئے تلذذ حاصل کر سکتا ہے؟ یہ وہ سوال ہے جس کا جواب حاملین شریعت کے ساتھ ساتھ داعیان حقوقی انسانی کے ذمے بھی ہے۔ سوال یہ بھی ہے کہ اگر فطری طور پر بد صورت شوہر سے عورت خلع لے سکتی ہے تو خود اپنی پیدا کردہ بد صورتی والی عورت کو مرد طلاق کیوں نہیں دے سکتا۔

یہاں آ کر بات محض ناقص الہیت اداء ہی تک محدود نہیں رہتی، یہاں تو صورت حال بالکل ہو تو یہوی بھی شوہر کو منع کر سکتی ہے کہ وہ یہ کام نہ کرے۔ اس بارے میں زوجین کے باہمی حقوق بے حد زیادہ ہیں۔ تفصیل کے لیے کتب فقہ میں باب خلع ہی دیکھ لیا جائے معلوم ہوتا ہے کہ زوجین کے مابین تعلق کی بنیاد جسمانی ہوا کرتی ہے جس میں اختلال در آئے تو ازدواجی زندگی کا انقطاع آسانی ممکن ہے۔ جیلیہ بنت ابی بن سلول والی حدیث اس کا مبنی ثبوت ہے۔

### لاوارث میت کے اعضاء کا مسئلہ

بذریعہ وصیت عطیے والے حصے ہی میں کہا گیا ہے کہ شفاخانوں میں لاوارث متوفی مریضوں (میتوں) کے امور ان کے اعزہ کی تلاش کے بعد چوبیس گھنٹے کے اندر ایوالیو ایشن کمیٹی کے سامنے بغرض پیوند کاری پیش کیے جائیں گے۔

یہ ایک انتہائی حساس مسئلہ ہے۔ قانون کا یہ حصہ بھی ملکی معاشرتی عرف کو نظر انداز کر کے وضع کیا گیا ہے۔ وطن عزیز میں آئے دن دہشت گردی اور لوٹ مار کی وارداتوں، تریکھ حادثات، امراض قلب کے باعث فوری اموات اور ان جیسے کئی حالات کے باعث شفاخانوں میں لاوارث میتوں کا دن بڑھتے چلے جانا بعید از فہم نہیں ہے۔ اخبارات شاہد ہیں کہ شہروں میں گھروں کے ڈھکن غائب ہونے کے سبب بھی حادثاتی اموات کے واقعات ہوتے رہتے ہیں۔ ان حالات میں کسی کی ناگہانی موت کا صدمہ ہی لواحقین کے لیے ناقابل برداشت ہوتا ہے، چہ جائے کہ انہیں بعد میں سراغ ملنے پر پتہ چلے کہ ان کے پیارے کے اعضاء بھی لوگ لے جا چکے ہیں۔ ایسی ہی کسی صورت حال اور لاوارث میت کے لیے رسول اللہ صلی اللہ علیہ

وسلم کا فرمان ہے کہ جس کا کوئی ولی نہ ہو، اس کا ولی میں (ریاست) ہوں (۲۸)۔ ایک دوسری حدیث میں ولی کی جگہ وارث کا لفظ آتا ہے۔ زیرنظر قانون میں یہ قیاس کیے بغیر کہ ایسی صورت میں ورثا بالعموم کیا کرتے ہیں، ولی (حکومت) نے لواحقین کے اختیارات از خود حاصل کر لیے ہیں اور الیوالیواشن کمیٹی کو بلا جزا یہ اختیار دیا ہے کہ چوبیس گھنٹے کے اندر وہ میت کو چیز پھاڑ کر کھو دے۔

اعضاء کی تبدیلی ایک استثنائی معاملہ ہے جس کا موقع اس کثرت کے ساتھ اور کم و بیش تجارتی بنیادوں کے مش ہونا نہ صرف معاشرتی روایات کو والٹ پلٹ کر رکھ دے گا بلکہ اس سے معاشرے میں سرکاری سطح پر ایک نئی طرح کی لا قانونیت کو فروغ ملے گا۔ خون کے عطیے جیسا مقدس کام جس طرح آلووہ ہو چکا ہے، کسی سے پوشیدہ نہیں۔ بہاں بھی وقت گزرنے کے ساتھ ساتھ ہر شہر اور قبیلے میں ایسے گروہ وجود میں آسکتے ہیں جو شفاخانوں میں ایسی لاوارث میتوں کے ملنے ہی ضرورت منداہل ثروت سے معاملہ کرنے کے لیے معلومات منتقل کرنے میں ذرا دری نہیں لگا سکیں گے۔ اس طرح یہ متبرک فعل ایک نفع بخش کاروبار بن سکتا ہے۔

معاشرے کی اخلاقی حالات کچھ ایسی نہیں ہے کہ اس کیفیت کے آگے بند باندھا جاسکے۔

اس سلسلے کے تازہ ترین واقعے کا خلاصہ ملاحظہ ہو: ایک حادثے میں ایک پندرہ سالہ لڑکے کی میت سے ڈاکڑوں نے جگرناکاں کر ایک امیر اور با اثر شخص کو لگا دیا۔ اس پر انسانی حقوق کی ایک تنظیم نے عدالت عالیہ اسلام آباد میں دعویٰ دائر کر دیا۔ عدالت نے ہیمن آگر ٹرانسپلانت اتھارٹی سے جواب طلب کر لیا ہے (۲۹)۔ یہ معاملہ عدالت میں ہے اس لیے اس پر رائے زنی مناسب نہیں، تاہم اس واقعے سے اصولی طور پر اس موقف کو تائید ملتی ہے کہ شفاخانوں میں آنے والی میتوں کے اعضاء منتقل کرنا عام کر دیا گیا تو بے وسیلہ لوگوں کا جینا و بھر ہو جائے گا اور با وسیلہ لوگ ہر کام کر گزریں گے۔ انسانی جسم کا احترام یا اجازت ہرگز نہیں دینا کہ استثنائی ضروریات کو عمومات زندگی بنا دیا جائے۔

### موجودہ قانون اور معاشرتی عرف

اس قانون کا حصہ متعلق بوصیت کی حد تک ملک کی اس غیر مسلم آبادی کے لیے مؤثر ہو سکتا ہے جس کے ہاں میت کو جلا دیا جاتا ہے جیسے ہندو آبادی، یا جس کے ہاں میت کو کسی اور شکل میں تلف کرنے کا بندوبست کیا جاتا ہے جیسے پارسی برادری۔ تیکی آبادی کے علماء اپنے بارے البتہ خود کوئی رائے دے سکتے ہیں۔ رہا بذریعہ وصیت اعضاء کا عطیہ کرنا تو یہ قانون شرعی ہی نہیں معاشرتی عرف کے مطابق بھی ناقابل عمل ہے۔ کسی قبائلی برادری کے جدید پڑھے لکھ فرد کی ایسی کسی وصیت پر انسانی حقوق اور انسانی ہمدردی کے نام

پر عمل کرنے کا نتیجہ آسانی سوچا جاسکتا ہے۔ پاکستانی معاشرے میں کون باپ۔۔۔ بلا تفریق مذہب۔۔۔ ہو گا جو اپنی موجودگی میں اپنے جوان سال بیٹھے کی میت کی آنکھیں، گردے، دل، پھیپھڑے اور دیگر اعضاء نکالنے کی اجازت دے گا۔ ایسے لگتا ہے کہ قانون وضع کرنے والوں نے معاشرتی عرف پیش نظر کے بغیر اور بلا کسی جو ہری تبدیلی کے مغربی قوانین کو پارلیمان کے سامنے رکھ دیا اور ارکان پارلیمان نے شاید اس پر کچھ زیادہ غور فکر کرنا ضروری نہیں سمجھا۔

یہ قانون کچھ اس بے دلی اور افراتفری میں وضع کیا گیا ہے کہ شرعی احکام کو ایک طرف رکھیں، عملاً بھی یہ قانون بڑی حد تک ناقابل عمل ہے۔ قانون کہتا ہے کہ متوفی کی موت کی اطلاع اس کا کوئی قریبی عزیز کیش کو ”دے گا“۔ یہ کسی نے نہیں سوچا کہ کیوں دے گا، اور کون سا عزیز دے گا۔ اور اگر کوئی بھی عزیز متوفی کی موت کی اطلاع کیش کو نہ دے تو اعزہ کی تادیب کیسے ہوگی، انہیں کیا سزا دی جائے گی اور کیوں دی جائے گی اور قانون پر عمل کیسے ہوگا؟ ان تمام سوالات کا جواب پارلیمان نے عدالتوں کے ذمے ڈال دیا ہے جو ان کے ذمے نہیں ہے۔

یہ قانون اس لحاظ سے بھی ناقص ہے کہ اس میں وصیت کے ایک اہم رکن وصی (Executor) کو نظر انداز کیا گیا ہے۔ وصیت کے لیے لازم ہے کہ بعد از وفات موصی، وصیت پر عمل کرانے والے کسی شخص کا وجود ہو جسے وصی کہتے ہیں۔ اگرچہ اپنے اعضاء کی دوسرے کو علیہ کرنے کے عمل کو شرعی و فقہی اصطلاح میں وصیت نہیں کہا جاسکتا، اس عمل کی اصل حیثیت ایک ”اذن“، یعنی اجازت کی ہے جو معطی اپنی زندگی میں کسی شخص ریاستی یا غیر ریاستی ادارے کو تفویض کرتا ہے کہ اس کی موت کے بعد اس کا کوئی عضو جسم سے الگ کر کے استعمال کر لیا جائے، تاہم اگر اس کو شرعی وصیت بھی شمار کیا جائے تو کسی وصی کا تعین ناگزیر ہے۔ ملک کی قابل لحاظ آبادی ناخواندہ اور اس کی غالب اکثریت دیہی معاشرے میں آباد ہے۔ اب اگر وصیت کا علم متعلقہ ادارے (Donee) یعنی موصی (Lه) کو ہو لیکن ورثاء میں کسی کو نہ ہو تو اعضاء سے کیسے استفادہ کیا جائے گا۔ موصی لہ کو اطلاع کون دے گا؟ زیر نظر قانون اس بارے میں بالکل خاموش ہے۔

امید کی جاتی ہے کہ ان معروضات کی روشنی میں قانون کے اس حصے پر نظر مردودی جائے گی۔

### خلاصہ کلام

یہ بھی امید کی جاتی ہے کہ اٹھائے گے ان نکات کے باقی رہ جانے والے حصوں پر اہل علم توجہ دیں گے۔ وطن عزیز کے ایام طفولیت میں انتہائی کہنہ مشق اور تجربہ کار ارکان پارلیمان موجود تھے۔ لیکن جمہوری عمل

میں بار بار کے عدم تسلسل کے باعث پارلیمانی اداروں کے اندر ہر بار نئی لگائی جانے والی پنیری بار آور ہونے سے پہلے ہی کاٹ دی جاتی رہی۔ اس عمل میں تناور پارلیمانی وجود معدوم ہو گئے۔ ہر دفعہ نئے سرے سے پارلیمانی عمل کا آغاز کرنے کے نتیجے میں اب پارلیمان میں مخفی ہوئے افراد الگیوں پر گئے جاسکتے ہیں۔ موجودہ ارکان پارلیمان کی اجتماعی دینی استعداد سے کسی قانونی پختہ کاری کی توقع عبث ہے۔ پھر ہر کن پارلیمان ہر مسئلے پر رائے دی کا اہل بھی نہیں ہو سکتا۔ اس لیے وطن عزیز کے پارلیمان سے توقع کی جاتی ہے کہ ہر مجوزہ قانون کا ابتدائی مسودہ مجلس قائد کے حوالے کرتے ہی اسے مشترکہ دیا جائے۔ سرکاری طریقے پر تیار کردہ کچا پکا مسودہ بالعلوم معمولی روکد کے بعد پارلیمان میں جوں کا توں اپنالیا جاتا ہے۔ مشترکہ نے کی صورت میں سیاسی میلے منڈی سے الگ اہل علم کی آراء آنے پر اس میں پیدا ہونے والے حسن و خوبی کا آسانی اندازہ کیا جاسکتا ہے۔ اس عمل کے نتیجے میں مستحکم اور پاندار قانون سازی کی داغ نیل پڑے گی جس کا فائدہ ملک کی تمام آبادی کو بلا امتیاز مذہب پہنچ گا۔ زیرنظر قانون کی شرعی خامیاں ایک طرف رکھی جائیں تو فی الحالہ سے بھی یہ ایک ناقص قانون ہے کیونکہ اس پر عمل درآمد کرنے کا کوئی ایسا طریقہ نہیں بتایا گیا جو واقعی قابل عمل ہو۔

توقع کی جاتی ہے کہ اہل علم اور پارلیمانی حلقات ان معروضات پر غور کریں گے۔

## حوالہ جات و حواشی

- ۱ Transplantation of Human Organs and Tissues Act 2010
- ۲ Transplantation of Human Organs and Tissues Ordinance 2007
- ۳ قانون مقولہ بالاجریہ ۲۰۱۰ء، دفعہ ۳
- ۴ ایضاً، دفعہ ۱۱
- ۵ ایضاً، دفعہ (۱) ۳
- ۶ دستور پاکستان ۱۹۷۳ء: آرٹیکل ۲۲۷
- ۷ قانون مقولہ بالاجریہ ۲۰۱۰ء، دفعہ (۲)
- ۸ Section 11 of the Contract Act 1872
- ۹ مودودی، سید ابوالاعلیٰ: رسائل وسائل حصہ سوم، لاہور، اسلام پبلیکیشنز، اگست ۱۹۸۷ء، ص ۲۹۳
- ۱۰ ترمذی: ابواب اللباس، باب ماجاء فی شد الاسنان بالذهب
- ۱۱ ابن نجیم: الاشباه والناظائر، بیروت، دارالكتب العلمیة، ۱۹۸۱ء، ج ۱، ص ۸۵

- ۱۲۔ یہ شرائط متعلقہ باضطرار ہیں جس کی بنیاد ضرورت ہوتی ہے۔ حالت اضطرار میں حرام کے بقدر ضرورت حلال ہونے کی تین شرائط ہیں: جان کو خطرہ ہو، خطرہ طبیب سے بیمین ہو اور حرام کے استعمال سے جان کی بچت بالعموم لقین ہو۔ تفصیل کتب فقہ میں ملاحظہ ہو۔
- ۱۳۔ قرآن: یس - ۵۲
- ۱۴۔ قرآن: نساء - ۵۲
- ۱۵۔ ترمذی: ابواب الاستیدان والادب، باب ماجاء فی نظرۃ الفجاة
- ۱۶۔ ترمذی: ابواب الاستیدان والادب، باب ماجاء فی حفظ العورۃ
- ۱۷۔ ابن ماجہ: السنن کتاب النکاح، ماجاء فی فضل النکاح
- ۱۸۔ بخاری: الصحيح، کتاب النکاح، باب الترغیب فی النکاح
- ۱۹۔ ابو داؤد: السنن، کتاب النکاح، باب فی الولی
- ۲۰۔ اگرچہ اس بابت فقهاء میں اختلاف ہے کہ ولی کے بغیر نکاح کی نوعیت کیا ہے، تاہم ولی کے وجود سے انکار کسی کو نہیں ہے۔
- ۲۱۔ الفتاوی الحمدیۃ (فتاوی عالمگیری) بیرونی، داراللّفکر، ۱۹۹۱ء، جلد ۵، ص ۳۳۸
- ۲۲۔ محمد شفیع، مفتی: انسانی اعضاء کی پیوند کاری، کراچی، دارالاشرافت، ۱۳۸۷ھ، ص ۳۱
- ۲۳۔ مودودی، سید ابوالاصلی: رسائل و سائل، لاہور، اسلامک پبلیکیشنز، اگست ۱۹۸۷ء، حصہ سوم، ص ۲۹۳
- ۲۴۔ ابن ماجہ: سنن، کتاب التحارات، باب ما للرجل من مال ولدہ
- ۲۵۔ طبری، ابن حیری: جامع البیان، دار هجره للطباعة والنشر ۱۲۰۰ ج ۴، ص ۱۳۷
- ۲۶۔ قانون حوالہ بالاجمیریہ ۲۰۱۵ء، دفعہ ۳
- ۲۷۔ کاسانی، علاء الدین ابن بکر بن مسعود: بدائع الصنائع فی ترتیب الشرائع، بیروت، دار المعرفة، ۲۰۰۰ء، ج ۸، ص ۸۴
- ۲۸۔ مسند احمد، ج ۲۸، ص ۴۳۲، المقدمان بن معدی کرب، حدیث ۱۷۱۹۹ نیز دیکھئے ابوداؤد باب فی الولی
- ۲۹۔ روزنامہ جنگ راولپنڈی، صورخہ ۱۹ نومبر ۲۰۱۱ء، ص ۲